

Heydər Əliyev Fondunun vitse-prezidenti Leyla Əliyeva FAO-nun rəsmiləri ilə görüşüb



Aprelin 26-da Heydər Əliyev Fondunun vitse-prezidenti, BMT-nin Ərzaq və Kənd Təsərrüfatı Təşkilatının (FAO) xoşməramlı səfiri Leyla Əliyeva BMT-nin Sivilizasiyalar Alyansının VII Qlobal Forumunda iştirak edən FAO-nun aparat rəhbəri vəzifəsini müveq-qəti icra edən Mario Lubetkin və təşkilatın tərəfdarlığını

və əlaqələndirmə ofisinin rəhbəri Mələk Çakmak ilə görüşüb.

Görüşdə paytaxtimızda təşkil olunan forumun ideya və məqsədlərinin müasir dövrdə böyük əhəmiyyət daşıdığı qeyd edildi, tədbir çərçivəsində aprelin 25-də keçirilən Gənclər Forumunda da qaldırılan məsələlərin və səslənən fikirlərin

önəmi vurğulandı. Leyla Əliyeva ətraf mühitin qorunması ilə bağlı fikirlərini bildirdi.

Söhbət zamanı, həmçi-nin dünyada aqlıqla mübarizə, Xəzərdə nərə balığı-nın artırılması və məktəblərdə düzgün qidalanma ki-mi məsələlər ətrafında fikir mübadiləsi aparıldı.